

नवोदय (Navodaya)

दिनांक (Dated): 13.05.2022

पृष्ठ सं० (Page No.) 08

क्रम सं० (Serial No.) 06

सीआईएसएफ ने रुपयों भरा बैग मालिक को सौंपा

कश्मीरी गेट बस अड्डे पर सीआईएसएफ ने एक लाख नकद रुपए समेत मिला एक लावारिस बैग उसके सही मालिक तक पहुंचा दिया है। सीआईएसएफ अधिकारियों के मुताबिक घटना 12 मई को सुबह दस बजे की है। इस दौरान बैग जांच मशीन पर सीआईएसएफकर्मियों ने एक बैग लावारिस हालत में देखा। संदिग्ध बैग देखकर उसकी जांच की गई। बैग में किसी प्रकार के विस्फोटक नहीं होने की पुष्टि होने के बाद उसे खोलकर देखा गया। बैग में एक लाख नकद भारतीय रुपए थे। कुछ देर बाद मूल रूप से कानपुर निवासी मंश सिंह ने मेट्रो स्टेशन पर पहुंचकर बैग अपना होने का दावा किया। बैग में मिले दस्तावेज व सीसीटीवी फुटेज से उसके मालिक की पहचान की गई, जिसके बाद बैग मंश सिंह को सौंप दिया गया। पूछताछ में उसने बताया कि वह गलती से बैग मशीन पर छोड़ गया था।